

विषय : हिंदी कार्यशाला का आयोजन - रिपोर्ट

केंद्रीय माध्यमिक शिक्षा बोर्ड, मुख्यालय, दिल्ली द्वारा भारत सरकार, गृह मंत्रालय, राजभाषा विभाग एवं शिक्षा मंत्रालय द्वारा समय-समय पर जारी निर्देशानुसार, बोर्ड के अधिकारियों व कर्मचारियों के हिंदी संबंधी प्रशिक्षण के लिए प्रत्येक तिमाही में एक हिंदी कार्यशाला का आयोजन किया जाता है।

इसी क्रम में, बोर्ड मुख्यालय में दिनांक 27.11.2024 को बोर्ड के अधिकारियों व कर्मचारियों के लिए एक हिंदी कार्यशाला का आयोजन किया गया। कार्यशाला का विषय - "अनुवाद के ई-टूल्स और कंठस्थ" था। यह कार्यशाला श्री विजय सिंह, संयुक्त सचिव (प्रशा. एवं विधि) की अध्यक्षता और मार्गदर्शन में संचालित हुई। श्रीमती पूनम मल्होत्रा, वरिष्ठ अनुवाद अधिकारी की ओर से स्वागत भाषण दिया गया। इस कार्यशाला में श्री सत्येंद्र राठी, सहायक निदेशक, केंद्रीय अनुवाद ब्यूरो को व्याख्यान हेतु मुख्य अतिथि वक्ता के रूप में आमंत्रित किया गया था। कार्यशाला में 50 अधिकारी/कर्मचारी उपस्थित हुए।

कार्यशाला की शुरुआत में मुख्य अतिथि श्री सत्येंद्र राठी, सहायक निदेशक का स्वागत किया गया तथा कार्यशाला के उद्देश्य एवं उसकी रूपरेखा की जानकारी दी गई। सभी प्रतिभागियों को कार्यशाला में दी गई जानकारी को ध्यान से सुनने एवं कार्यालय के दैनिक कार्य में हिंदी के अधिकाधिक प्रयोग के लिए इसका उपयोग करने का आग्रह किया।

मुख्य वक्ता के रूप में आमंत्रित श्री सत्येंद्र राठी, सहायक निदेशक ने अपने संबोधन में सर्वप्रथम उन्हें आमंत्रित किए जाने पर आभार व्यक्त किया। इसके उपरांत उन्होंने कार्यशाला में भाग ले रहे सभी अधिकारियों/कर्मचारियों को पीपीटी के माध्यम से राजभाषा के संबंध में निम्नलिखित जानकारी दी :-

1. हिंदी में कम्प्यूटिंग उपकरण आधुनिक कंप्यूटिंग के मुख्य आयाम
2. राजभाषा विभाग की वेबसाइट पर ई-टूल्स, ई-शब्दकोष
3. सी-डैक द्वारा विकसित हिंदी ई-उपकरण
4. अनुवादिनी टूल/एप
5. वॉयस टायपिंग टूल
6. कंठस्थ 2.0 के विषय में जानकारी (डेमो के माध्यम से जानकारी प्रदान की)

कार्यशाला के दौरान अतिथि वक्ता ने शामिल अधिकारियों/कर्मचारियों का उत्साह बढ़ाते हुए कहा कि संघ की राजभाषा नीति के अनुसार हमारा संवैधानिक दायित्व है कि हम राजभाषा संबंधित अनुदेशों का अनुपालन तत्परता और पूरी निष्ठा के साथ करें। अतिथि वक्ता द्वारा हिंदी कार्यशाला में उपस्थित कर्मिकों की समस्याओं का भी निराकरण किया गया। अंत में, श्रीमती पूनम मल्होत्रा, वरिष्ठ अनुवाद अधिकारी के धन्यवाद ज्ञापन के बाद हिंदी कार्यशाला संपन्न हुई। हिंदी कार्यशाला की झलकियाँ संलग्न हैं।

हिंदी कार्यशाला (27.11.2024) की झलकियां

